

महाराष्ट्र विधानसभा
दिवसाच्या कामकाजाचा क्रम
बुधवार, दिनांक २३ मार्च, २०२२
(सकाळी १.०० ते १०.४५ वाजेपर्यंत)

लक्षवेधी सूचना (म.वि.स. नियम १०५ अन्वये) :

- (१) सर्वश्री. बबनराव शिंदे, संजयमामा शिंदे, वि.स.स. तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्याचे लक्ष वेधतील :-

"सोलापूर जिल्ह्यामध्ये विविध ठिकाणी राज्य मार्गाची दर्जोन्नती करून राष्ट्रीय महामार्गामध्ये रुपांतर केलेले असणे, त्यामध्ये म्हसवड-अकलुज-टेंभुर्णी-बार्शी-कुसळंब या मार्गास राष्ट्रीय महामार्ग ५४८-सी म्हणून मंजूरी देण्यात आलेली असणे, यापैकी म्हसवड ते टेंभुर्णी या मार्गाचे काम सुरु असून यामध्ये संगम व शेवरे येथे शेतकऱ्यांना मोबदला न मिळाल्यामुळे काम बंद पाडलेले असणे तसेच सद्यस्थितीत टेंभुर्णी-कुर्डूवाडी-बार्शी ते कुसळंब या मार्गाचे टेंडर प्रक्रिया सुरु असणे, माढा तालुक्यातून जाणाऱ्या या राष्ट्रीय महामार्गावर ५ साखर कारखाने असून टेंभुर्णी-कुर्डूवाडी-बार्शी या ठिकाणी एम.आय.डी.सी. कार्यान्वित झालेली असणे, साखर कारखाने हंगाम सुरु झाल्यानंतर हंगामात हजारो वाहने, बैलगाडी यांची वाहतूक असल्याने ४ ते ५ महिने मोठ्या प्रमाणावर वाहतुकीची तासनतास कोंडी मोठ्या प्रमाणावर होणे, त्यामुळे सदरचा टेंभुर्णी ते बार्शी-कुसळंब हा भाग रस्ता चौपदरी करणे गरजेचे असणे, टेंभुर्णी ते कुर्डूवाडी-बार्शी बायपास मार्गे कुसळंब असा ५ कि.मी. लांबीचा रस्ता अत्यंत खराब झालेला असणे, माढा, करमाळा, बार्शी, विधानसभा मतदारसंघातून जात असून पश्चिम महाराष्ट्र व मराठवाडा यांना जोडणारा महत्वाचा राष्ट्रीय मार्ग असणे, परंतु या महामार्गावरील अवजड वाहतूक करणाऱ्या वाहनांची तसेच प्रवाशांची संख्या वाढलेली असणे, त्यामुळे रस्त्यावर वाहतूक कोंडी मोठ्या प्रमाणावर होऊन अपघातांचे प्रमाण वाढणे, या राष्ट्रीय महामार्गाबाबत मा.केंद्रीय रस्ते वाहतूक मंत्री यांनी लातूर येथील रस्ते लोकार्पण कार्यक्रमात सदर रस्त्याचे चौपदरीकरण करणेबाबत घोषणा केलेली असणे, त्यासाठी राज्य सरकारकडून आवश्यक बाबींची पूर्तता झाल्यास या मार्गावरील अवजड

वाहन,प्रवाशी वाहने याचबरोबर ग्रामीण भागातील शेतीमाल पालेभाज्या, फळे वेळेत पोहोचून नागरीकांची मदत होणे, टेंभुर्णी ते कुसळंब हा मार्ग चौपदरी होण्यासाठी स्थानिक लोकप्रतिनिधी व ग्रामस्थांची वारंवार मागणी होत असणे, त्याकडे शासनाचे झालेले दुर्लक्ष, याप्रकरणी शासनाने तातडीने करावयाची कार्यवाही व उपाययोजना."

(२) श्री. अनिल बाबर, वि.स.स. तातडीच्या व सार्वजनिक महत्वाच्या बाबीकडे जलसंपदा मंत्र्याचे लक्ष वेधतील:-

"सांगली-सातारा-सोलापूर जिल्ह्यातील कायम दुष्काळी तालुक्यासाठी वरदान असणारी टेंभू उपसा सिंचन योजनेचे काम मागील २५ वर्षांपासून सुरु असणे, सदर दुष्काळी तालुक्यातील शेतकऱ्यांच्या पिण्याच्या तसेच शेतीच्या पाण्याचा प्रश्न अद्यापी प्रलंबित असणे, सदर योजनेचे काम तातडीने केल्यास या योजनेअंतर्गत तीन जिल्ह्यातील सात तालुक्यांमधील २१७ गावांना फायदा होणे, त्यामुळे या गावातील पिण्याच्या पाण्याची तसेच शेतीच्या पाण्याची अडचण दूर होणे, शेतीमालाचे उत्पादन वाढून त्याचा दर्जा वाढणे, बेरोजगार तरुणांना रोजगार मिळेल, सदर योजनेमध्ये खानापूर-आटपाडी-तासगांव तालुक्यातील वंचित गावांचा समावेश करण्याची होत असलेली मागणी, यासाठी टेंभू उपसा सिंचन योजनेमध्ये वंचित गावांचा समावेश करून ६ टप्पा नियोजित असणे, याबाबत मा. मुख्यमंत्री, महाराष्ट्र राज्य यांचेकडे दिनांक २४ जानेवारी, २०२० रोजी बैठक होऊन तीन महिन्यांमध्ये वंचित गावांचा समावेश करण्याचा आदेश दिलेला असणे, तसेच दिनांक २७ ऑक्टोबर, २०२० रोजी मा. प्रधान सचिव, जलसंपदा यांचेकडे पाण्याच्या फेरनियोजनाबाबत बैठक होऊनही अदयापही निर्णय न होणे, मा. जलसंपदा मंत्री यांचेकडे वारंवार निवेदने देऊनही अदयापही निर्णय न होणे, परिणामी दुष्काळी तालुक्यातील वंचित गावांमधील जनतेमध्ये पसरलेले असंतोषाचे वातावरण, याबाबत शासनाने लक्ष घालून उपरोक्त वंचित गावांचा लवकर समावेश करून दुष्काळी तालुक्यातील जनतेला पिण्यासाठी व शेतीला पाणी देण्याकरीता तातडीने शासन स्तरावर करावयाची कार्यवाही व उपाययोजना."

(३) श्री. सचिन कल्याणशेट्टी, वि.स.स. तातडीच्या व सार्वजनिक महत्वाच्या बाबीकडे महसूल मंत्र्याचे लक्ष वेधतील:-

"सोलापूर जिल्ह्यातील अक्कलकोट दक्षिण सोलापूर तालुक्यातून जाणाऱ्या महामार्गाच्या भूसंपादन प्रक्रियेत अनियमितता झाल्याने उपजिल्हाधिकारी तथा प्रांताधिकारी यांना शासनाने निलंबित करणे, भूसंपादन प्रक्रिया करत असतांना अधिकारी यांनी नियमबाह्य प्रक्रिया राबवणे, एका सर्व्हे नंबर मध्ये असलेल्या दोन वेगवेगळ्या व्यक्तींपैकी जमिनीची मोजणी न करता एकाच व्यक्तीला मोबदला दिला जाणे, या व्यतिरिक्त भूसंपादन अधिकाऱ्याकडून शेतकऱ्यांसोबत वारंवार आर्थिक गैरव्यवहार

होणे, त्यामुळे भूसंपादन अधिकारी यांचे निलंबन होणे, यांची योग्य सखोल चौकशी न झाल्यामुळे निलंबित झाल्यानंतर उपजिल्हाधिकारी तथा प्रांतअधिकारी पुनश्च पदभार घेऊन कार्यरत होणे, त्यामुळे सामाजिक वाद विवाद होणे, परिणामी विभागातील रहिवाशांमध्ये शासनाप्रती पसरलेला तीव्र असंतोष व विभागातील रखडलेले पुनर्वसन प्रकल्प लवकरात लवकर पूर्ण करून रस्त्यावर आलेल्या जमीन धारकांना त्यांच्या हक्कासाठी न्याय मिळवून देण्याची नितांत आवश्यकता, याबाबत शासनाने तातडीने करावयाची कार्यवाही व उपाययोजना."

(४) श्री. शेखर निकम, वि.स.स. तातडीच्या व सार्वजनिक महत्वाच्या बाबीकडे ऊर्जा मंत्र्याचे लक्ष वेधतील :-

"कोकणामध्ये मुख्यत्वे: करुन आंबा, काजू, नारळ, सुपारी, चिकू इ. फळपिके घेतली जाणे, सदर पिकांसाठी महावितरण कंपनीकडून कृषी पंपाची कनेक्शने दिली जाणे, परंतु महावितरण कंपनीच्या परिपत्रक क्र.२४३, दिनांक ३ जुलै, २०१५ नुसार नारळ, सुपारी, आंबा, चिकू या बागांना कृषी सदरात गणना करुन सदर शेतकऱ्यांकडून कृषी व्यतिरिक्त प्रमाणे सन २०१५ पासून आकारणी करुन बीले अदा केली जाणे व बागायती पिकांसाठी वेगळा दर आकारण्याचा दृष्टीकोन दिसून येणे, बागायती पिकांमध्ये ऊस, केळी, संत्री, द्राक्ष ही सुध्दा बागायती पिके असणे, आंबा, काजू, नारळ, सुपारी, चिकू व नर्सरी ही बागायती पिके असूनदेखील यांना वेगळी वीजबील आकारणी केली जाणे, कोकणातील शेती पंपांना महावितरण कंपनीने शेती कृषी व्यतिरिक्त विभागात केलेल्या कोकणातील शेतकऱ्यांना शेती असे वर्गीकरण होणेसंदर्भात शासनाने तातडीने करावयाची कार्यवाही व उपाययोजना."

(५) श्री. संजय जगताप, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

"पुणे महानगरपालिका हद्दीत सन २०१७ पासून समाविष्ट झालेल्या गावातील मिळकत धारकांना पूर्वी ग्रामपंचायत हद्दीत असताना बांधलेल्या क्षेत्रावर सर्वसाधारण कर, सर्वसाधारण पाणीपट्टी, विशेष पाणीपट्टी, आरोग्य, सार्वजनिक वीज वापर कर मिळून एकत्रित आकारणी होत असणे, परंतु महानगरपालिकेने रस्ते, पाणी पुरवठा, दिवाबत्ती (स्ट्रीट लाईट), कचरा संकलन, ड्रेनेज लाईन, फुटपाथ इ. असलेल्या सोयी सुविधा या अत्यंत अपुऱ्या असणे, अनेक वर्षे मनपा हद्दीत समाविष्ट झाल्यावरही मूलभूत पायाभूत सुविधा उपलब्ध करून देण्यात पुणे मनपा अपयशी असणे, मनपा हद्दीत समावेश झाल्यावर रेडिरेकनर नुसार सर्वसाधारण कर, पाणीपट्टी, सफाई कर, अग्निशमन कर, वृक्ष संवर्धन कर, जल लाभ कर, मलनिस्सारण कर, पथ कर, विशेष सफाई कर, मनपा शिक्षण उपकर व राज्य शासनाचा शिक्षण कर, रोजगार हमी कर व मोठ्या निवासी

जागेवरील करांची आकारणी करत असल्याने महापालिकेत समावेश झाल्यावर ग्रामस्थांच्या पूर्वी आकारणी होत असलेल्या करात अनेकपटींनी वाढ झाल्याने नागरीकांत निर्माण झालेले असंतोषाचे व रोषाचे वातावरण, परिणामी पायाभूत सुविधांचे जाळे मुख्य शहराच्या तुलनेत समाविष्ट गावांमध्ये निर्माण केल्याशिवाय मनपा प्रचलित दराने कर भरण्यास स्थानिक नागरिकांनी केलेला विरोध, सन २०२४ पर्यंत सदर समाविष्ट गावांना मुलभूत सुविधा देण्याबाबत नियोजित करण्यात आले असल्याने सन २०२४ पर्यंत ग्रामपंचायतीप्रमाणे कर आकारणी करण्याची आवश्यकता, याबाबत शासनाने तातडीने करावयाची कार्यवाही व उपाययोजना."

- (६) कॅप्टन आर. तमिल सेल्वन, श्री. अबू आजमी, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

"मुंबई मधील सायन कोळीवाडा मतदार संघात वडाळा ट्रक टर्मिनल, वडाळा येथे पुष्कळ आर.एम.सी (RMC) प्लांट असणे, सदर आर.एम.सी (RMC) प्लांट हे एम.एम.आर.डी.ए.च्या भूखंडावर असणे, या आर.एम.सी (RMC) प्लांटमुळे सदर जागी मोठ्या प्रमाणात प्रदूषण होत असल्याचे निदर्शनास येणे, या प्लांट भोवती वडाळा आर.टी.ओ, स्थानिक पोलीस स्टेशन यासारखे सरकारी कार्यालय असणे, तेथील कार्यरत कर्मचारी व स्थानिक नागरिक यांना प्रदूषणामुळे त्रास होणे, येथील आर.एम.सी (RMC) प्लांट पैकी मे. ईगल इन्फ्रास्ट्रक्चर या कंपनीने एम.एम.आर.डी.ए. ची अतिरिक्त जागा अनधिकृतपणे बळकवल्याचे निदर्शनात येणे, कुठलीही प्रशासकीय परवानगी न घेता स्थानिक रहिवाशी यांचा ये-जा करण्याचा मार्ग (रस्ता) बंद करणे, शासनाने नेमून दिलेल्या महाराष्ट्र प्रदूषण नियंत्रण मंडळ यांच्या नियमांना पायदळी तुडवून मोठ्या प्रमाणात प्रदूषण होत असणे, सदर भूखंड हा मेट्रो रेलच्या कामासाठी दिलेला असणे, तरी सदर जागेचा वापर मे. ईगल इन्फ्रास्ट्रक्चर या कंपनीकडून अनधिकृतपणे खाजगी कामाकरिता होत असणे, या व्यतिरिक्त अशोका या कंपनीचा आर.एम.सी. (RMC) प्लांट हा भक्ती पार्क येथील निवासी जागेत असणे, यामुळे स्थानिक नागरिकांना होत असलेला त्रास रोखण्याकरिता शासनाने गंभिर दखल घेऊन करावयाची कार्यवाही व उपाययोजना."

- (७) श्री. महेश शिंदे, वि.स.स. तातडीच्या व सार्वजनिक महत्वाच्या बाबीकडे मदत व पुनर्वसन मंत्र्याचे लक्ष वेधतील :-

"सायगांव (एकबे) (ता. कोरेगांव, जि.सातारा) येथील ग्रामस्थांना १९७८ पासून गावठाण कब्जेपट्टी देण्यात आली नसून गावठाणाचा सातबारा न होणे, या गावठाणातील ग्रामस्थांना नविन शर्त उठवून संबंधित खातेवारसांना कब्जेपट्टी देण्याबाबत शासनाकडे विनंती करण्यात येणे, तसेच कब्जेपट्टी देण्याकरीता शासनाने २० टक्के विलंब शुल्क

लावण्यात येणे, सदरील विलंब शुल्क माफ करण्याबाबत शासनाने निर्णय घेण्याची आवश्यकता, या कामास विलंब लागत असल्याने ग्रामस्थांमध्ये निर्माण झालेले असंतोषाचे वातावरण, याकरिता नविन शर्त (सातबारावरील) उठवून गावठाणाचा सिटी सर्व्हे तातडीने देण्याची नितांत गरज, याबाबत शासनाने तातडीने करावयाची कार्यवाही व उपाययोजना.”

(८) श्रीमती मंजुळा गावीत, वि.स.स. तातडीच्या व सार्वजनिक महत्वाच्या बाबीकडे मदत व पुनर्वसन मंत्र्याचे लक्ष वेधतील :-

”साक्री तालुक्यातील (जि.धुळे) म्हसदी, काळगांव, वसमार, घमनार, दातर्ती, ककाणी, भडगाव (वा.), शेवाळी (मा) या गावातील शेतकऱ्यांना सन २०१८ खरीप हंगामातील दुष्काळी परिस्थितीतील अनुदान अद्यापही वाटप करण्यात न येणे, दिनांक ३० जुलै, २०१९ व दिनांक २२ ऑक्टोबर, २०१९ रोजी सहाय्यक संचालक (लेखा), विभागीय आयुक्त कार्यालय, नाशिक यांनी शासनाकडे अनुदान मागणी प्रस्ताव सादर केलेला असणे, परंतू अद्यापही साक्री तालुक्यातील नुकसानग्रस्त शेतकऱ्यांना सन २०१८ खरीप हंगामातील नुकसानीपोटी अनुदान वाटप करण्याकरीता निधी उपलब्ध नसणे, परिणामी उक्त गावातील शेतकऱ्यांनी धरणे आंदोलन करणे, धरणे आंदोलनाच्या ठिकाणी प्रत्यक्ष जाऊन शेतकऱ्यांना शासनाकडून निधी प्राप्त होताच अनुदान वाटप करण्यात येईल असे विभागीय आयुक्तांनी जिल्हाधिकारी, धुळे यांना कळविल्यानंतर त्यांनी शेतकऱ्यांना अनुदान वाटपाचे आश्वासन देणे, परंतू शासनाकडून अद्याप अनुदानाची रक्कम जिल्हाधिकारी, धुळे व तहसिलदार (महसूल), जिल्हाधिकारी कार्यालय, धुळे यांच्याकडे प्राप्त न होणे, परिणामी नुकसानग्रस्त शेतकऱ्यांमध्ये वाढत असलेली असुरक्षिततेची भावना व त्यामुळे निर्माण झालेला तीव्र असंतोष, शासनाने तातडीने खरीप सन २०१८ हंगामात साक्री तालुक्यातील दुष्काळी परिस्थितीत बाधीत शेतकऱ्यांना तात्काळ अनुदान वाटप होण्यासाठी आवश्यक तो निधी मंजूर करण्याची आवश्यकता, याबाबत शासनाने तातडीने करावयाची कार्यवाही व उपाययोजना.”

(९) श्री. रत्नाकर गुट्टे, वि.स.स. तातडीच्या व सार्वजनिक महत्वाच्या बाबीकडे कृषी मंत्र्याचे लक्ष वेधतील :-

”गंगाखेड (ता.गंगाखेड, जि.परभणी) येथील शेतकरी खरीप हंगाम २०१८, दुष्काळी अनुदान व २०२० चा मंजूर खरीप पिकविमा मिळण्याकरीता तहसिल कार्यालयासमोर १५ दिवसांपासून साखळी उपोषण करीत असणे, गंगाखेड मंडळाचा पिकविमा अतिवृष्टीमध्ये कोल्हापूर मंडळाला वळविला असणे, त्यामुळे शेतकरी त्यांच्या हक्काच्या निधीपासून वंचित राहणे, अद्यापही स्थानिक प्रशासनाने कोणतीही कार्यवाही न करणे, विमा कंपनी मंजूर खरीप पिकविमा व दुष्काळी अनुदान बाधीत शेतकऱ्यांना देण्यास टाळाटाळ करीत

असणे, अजूनही यातील एक रुपयाही शेतकऱ्यांना मिळाला नसणे, यासंदर्भात स्थानिक लोकप्रतिनिधी (गंगाखेड) यांनी मा.कृषी मंत्री यांना वेळोवेळी पत्रव्यवहार करून संबंधीत शेतकऱ्यांना निधी मिळण्याकरीता विनंती करणे, परंतु याबाबत कोणताच निर्णय न होणे, पिकविमा व दुष्काळी अनुदानापासून वंचित असलेल्या शेतकऱ्यांवर उपासमारीची वेळ आल्याने त्यांनी आंदोलनाचा पवित्रा घेणे, मतदार संघातील २८४ गावे साखळी उपोषण करीत असणे, याबाबत शासनाने तातडीने ठोस निर्णय घेऊन खरीप हंगाम २०१८, दुष्काळी अनुदान व २०२० चा मंजूर खरीप पिकविमा शेतकऱ्यांना मिळण्यासंदर्भात करावयाची कार्यवाही व उपाययोजना."

(१०) डॉ. किरण लहामटे, वि.स.स. तातडीच्या व सार्वजनिक महत्वाच्या बाबीकडे पाणी पुरवठा व स्वच्छता मंत्र्याचे लक्ष वेधतील :-

"तळे, विहिर, शिंदे (ता.अकोले, जि.अहमदनगर) या गावांना पिण्याच्या पाण्याची योजना महाराष्ट्र जीवन प्राधिकरणाकडून १० ते १२ वर्षांपासून मंजूर होणे, परंतु या कामाचा दर्जा चांगला नसल्यामुळे तळे, विहिर, शिंदे गावांना पिण्याचे पाणी न मिळणे, तयार करण्यात आलेल्या विहिरीमध्ये देखील केवळ २ ते ३ महिने पुरेल इतकेच पाणी असणे, गावकऱ्यांना पिण्याच्या पाण्याची गंभीर समस्या निर्माण होणे, त्यामुळे नागरिकांमध्ये प्रचंड असंतोष निर्माण होणे, याबाबत संबंधित ठेकेदार, दोषी अधिकाऱ्यांवर कारवाई करून या गावांना तातडीने पाणी पुरवठा मिळण्याच्या दृष्टीने शासनाने तातडीने करावयाची कार्यवाही व उपाययोजना."

(११) श्रीमती प्रतिभा धानोरकर, सर्वश्री नानाभाऊ पटोले, सुरेश वरपुडकर, पृथ्वीराज चव्हाण, श्रीमती सुलभा खोडके, श्री. चंद्रकांत नवघरे, डॉ. राहूल पाटील, वि.स.स. तातडीच्या व सार्वजनिक महत्वाच्या बाबीकडे सामाजिक न्याय मंत्र्याचे लक्ष वेधतील :-

"महाराष्ट्र राज्यातील निराधार व्यक्तींना आधार म्हणून राज्य शासनातर्फे संजय गांधी निराधार योजना, इंदिरा गांधी निराधार पेन्शन, श्रावणबाळ पेन्शन अशा एकुण ५ प्रकारच्या योजनेतून पेन्शन दिल्या जात असणे, सदर योजनेच्या माध्यमातून निराधार व्यक्तिला फक्त १००० रुपये व त्या महिलेला मूल असेल तर १०० रुपये जास्त पेन्शन दिले जात असणे, सदर पेन्शनची रक्कम ही वाढत्या महागाईच्या काळात तूटपुंजी असणे, आजच्या महागाईच्या काळात पेन्शनच्या रक्कमेत वाढ करून ती किमान दरमहा ३००० रुपये करण्याची आवश्यकता, तसेच शासकीय कर्मचाऱ्यांना ज्याप्रमाणे महागाई भत्ता दिला जातो त्याप्रमाणे दरवर्षी या पेन्शनमध्ये २० टक्के वाढ करण्याची आवश्यकता, तसेच निराधार योजनेच्या पेन्शनचा लाभ मिळण्यासाठी उत्पन्नाची अट २१ हजार रुपये असणे, म्हणजे दिवसाला केवळ ५८ रुपये उत्पन्न असणाऱ्या व्यक्तिलाच ही पेन्शन योजना लागू

होत असणे, परिणामी अनेक निराधार व्यक्ती या योजनेपासून वंचित असणे, जुन्या काळातील लावलेली ही उत्पन्नाची अट बदलून ६० हजार रुपये करण्याची आवश्यकता, शासनाने याबाबत तातडीने करावयाची कार्यवाही व उपाययोजना.”

(१२) श्री. चेतन तुपे, वि.स.स. तातडीच्या व सार्वजनिक महत्वाच्या बाबीकडे पर्यावरण व वातावरणीय बदल मंत्र्याचे लक्ष वेधतील :-

“पुणे शहरातील कचऱ्याची शास्त्रोक्त पद्धतीने विल्हेवाट न लावल्यामुळे कचऱ्यातील घाण द्रव जमिनीत झिरपून प्रदूषित होणारे जलस्त्रोत, त्यामुळे होणारी पर्यावरणाची हानी, कचऱ्याने हवेतील प्रदूषण वाढल्यामुळे बालके आणि ज्येष्ठ नागरिकांमध्ये बळावलेले श्वसनाचे विकार, काही वेळा कचरा डेपोना आगी लागून निर्माण होणाऱ्या प्रदूषित धुरामुळे पर्यावरणाची होणारी हानी, शहराच्या एकाच भागात एकवटलेले कचरा डेपो, त्यामुळे त्या ठराविक भागातील प्रदूषणात पडणारी भर, हवेतील प्राणवायूची घसरलेली गुणवत्ता, औद्योगिक वसाहती आणि लगतच्या रहिवाशी क्षेत्रातील नागरिकांना होणारा प्रदूषणाचा त्रास, शहराच्या एकाच भागात कचरा डेपो केल्यामुळे लांबवर करावी लागणारी वाहतूक, वाहतूक ठेके प्रकरणी मोठ्या प्रमाणात झालेले आर्थिक गैरव्यवहार, विशिष्ट ठेकेदारांना नजरेसमोर ठेवून दिलेले कचरा प्रकल्पाचे ठेके, याकामी झालेले आर्थिक गैरव्यवहार, ठेकेदार बापट असलेले कालबाह्य तंत्रज्ञान, त्यांच्याकडे अद्यावत यंत्र सामुग्रीचा अभाव, त्यामुळे वाढलेले पर्यावरणीय प्रदूषण, शहरालगतच्या नव्याने समाविष्ट भागात कचरा टाकताना त्यावर योग्य प्रक्रिया न झाल्यामुळे निर्माण झालेल्या प्रदूषणाने परिसरात होणारी पर्यावरण हानी परिणामी त्या भागात कचरा टाकण्यास स्थानिकांचा होणारा तीव्र विरोध, नगरवासीय आणि ग्रामवासीय यांच्यात वारंवार होणारा तीव्र संघर्ष, पर्यावरणाची मोठ्या प्रमाणात होणारी हानी रोखण्यासाठी तातडीने प्रभावी कायमस्वरूपी उपाययोजना करण्याची आवश्यकता, याबाबत शासनाने तातडीने करावयाची कार्यवाही व उपाययोजना.”

(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे -

(१) जलसंपदा मंत्री : (क) विदर्भ पाटबंधारे विकास महामंडळ, नागपूर यांचा सन २०१७-२०१८ या वर्षाचा एकवीसावा वार्षिक वित्तीय अहवाल सभागृहासमोर ठेवतील.

(ख) गोदावरी मराठवाडा पाटबंधारे विकास महामंडळ, औरंगाबाद यांचा सन २०१९-२०२० या वर्षाचा वार्षिक लेखा अहवाल सभागृहासमोर ठेवतील.

(२) पर्यावरण व वातावरणीय बदल मंत्री : महाराष्ट्र प्रदूषण नियंत्रण मंडळ यांचा सन २०२०-२०२१ चा वार्षिक अहवाल सभागृहासमोर ठेवतील.

तीन : अनुसूचित जाती कल्याण समितीचा पहिला अहवाल सादर करणे.

चार : अनुसूचित जमाती कल्याण समितीचा पहिला अहवाल सादर करणे.

पाच : रोजगार हमी योजना समितीचा पहिला अनुपालन अहवाल सादर करणे.

सहा : लक्षवेधी सूचना (म.वि.स. नियम १०५ अन्वये) :

(१) सर्वश्री. नानाभाऊ पटोले, पृथ्वीराज चव्हाण, शिरीष चौधरी, लहू कानडे, संजय जगताप, श्रीमती मनिषा चौधरी, डॉ. भारती लव्हेकर, श्री. अमित साटम, अॅड. आशिष शेलार, श्री.अतुल भातखळकर, अॅड. राहुल नार्वेकर, श्री. कालीदास कोळंबकर, श्रीमती सरोज आहिरे, वि.स.स. तातडीच्या व सार्वजनिक महत्वाच्या बाबीकडे गृह मंत्र्याचे लक्ष वेधतील :-

“मुंबई चित्रपटसृष्टी असोसिएशन ऑफ सिने अँड टेलिव्हिजन आर्ट डायरेक्टर आणि कॉन्स्युम डिझायनर (ACTADCD) ही नोंदणीकृत कामगार संघटना गत ५८

वर्षापासून कार्यरत असून सिनेसृष्टीतील कामगार सभासद आणि निर्मात्यांमध्ये सुसंवाद वाढविणे, त्यांच्या समस्या सोडविणे व आकस्मिक काळात वैद्यकीय व अन्य मदत मिळवून देण्याचे काम ही संघटना करते, मात्र या संघटनेला फिल्म सेटींग अॅण्ड अलाईड मजदूर युनियन (Allied Mazdur Union) तसेच फेडरेशन ऑफ वेस्टर्न इंडिया सिने एम्प्लॉईज (FWICE) या दोन संघटनांकडून विनाकारण त्रास देवून अवैधरित्या त्यांच्या कामकाजात अडथळा निर्माण करून हस्तक्षेप करणे, या दोन्ही संघटनांवर सारख्याच व्यक्ती विराजमान असून कामगारांच्या समस्यांच्या नावाखाली लाखो रुपयांचा गैरव्यवहार तसेच खंडणी जमा करण्याचे काम या दोन्ही संघटनांचे पदाधिकारी करीत असणे, उपरोक्त दोन्ही संघटनांच्या पदाधिकाऱ्यांच्या जाचाला कंटाळून ACTADCD चे ज्येष्ठ सभासद श्री.राजेंद्र सापते यांनी आत्महत्या करणे व त्यांच्या सुसाईड नोटमध्ये या संघटनांच्या पदाधिकाऱ्यांना यासाठी जबाबदार ठरविणे, तरीही या प्रकरणी कोणतीही फौजदारी कारवाई अद्यापपर्यंत न होणे, अलाईड मजदूर युनियनच्या पदाधिकाऱ्यांनी जवळजवळ ३१ कोटी रुपयांचा सभासद निधीचा गैरव्यवहार केल्याप्रकरणी आर्थिक गुन्हे शाखेकडे माहे ऑक्टोबर, २०२० मध्ये तक्रार नोंदवूनही यासंदर्भात अद्याप कोणतीही कारवाई न होणे, परिणामी त्यांचे धाडस अधिकच वाढून आता उपरोक्त दोन्ही संघटनांची वाकडी नजर ही ACTADCD संघटनेकडे वळली असून या संघटनेवर गुंडांमार्फत अनधिकृत कब्जा करण्याच्या उद्देशाने एक बनावट कार्यकारणी मंडळ स्थापन करून बनावट लेटरहेड, मानचिन्हे व ओळखपत्रे छापून त्यांची बँक खाती सिल करण्यासंदर्भात बँकांना पत्र देणे व आश्चर्याची बाब म्हणजे बँक ऑफ महाराष्ट्र व एक्सिस बँकेने चुकीच्या कागदपत्रांच्या आधारे उपरोक्त संघटनांचा हस्तक्षेप वैध ठरवून गत ६ महिन्यांपासून ACTADCD संघटनेच्या बँकेचे व्यवहार रोखून ठेवणे, परिणामी या संघटनेचे सभासद अनुज्ञेय असलेल्या मदतीपासून वंचित असणे, या प्रकरणी आंबोली पोलिस स्टेशनमध्ये तक्रार दाखल करूनही अद्यापपर्यंत उपरोक्त दोन्ही संघटनांवर कोणतीही कारवाई न होणे, या प्रकरणाची गंभीर दखल घेवून मा.गृहमंत्री महोदयांनी दिनांक ७ जुलै, २०२१ रोजी बैठक घेऊन SIT लावून दोषींवर कडक कारवाई करण्याचे आदेश देऊनही अद्याप कोणतीही कारवाई न होणे, सदरहू प्रकरणाची शासनाने गंभीर दखल घेवून ACTADCD च्या कार्यालयात अनधिकृत प्रवेश करून कामकाजात हस्तक्षेप करणाऱ्या उपरोक्त दोन्ही संघटनांच्या पदाधिकाऱ्यांना त्वरीत अटक करून कारवाई करणेबाबत तसेच बँकेचे व्यवहार पुन्हा सुरु करण्यासंदर्भात तातडीने आदेश देण्याची आवश्यकता, उपरोक्त दोन्ही संघटनांमधील गैरव्यवहारासंदर्भात तथे प्रशासकाची नेमणूक करून आर्थिक गुन्हे शाखेकडून सखोल चौकशी व दोषींवर कारवाई करण्याची आवश्यकता, तसेच श्री.राजेंद्र सापते यांच्या आत्महत्येमुळे त्यांचे कुटुंब आर्थिक संकटात सापडले असून त्यांना मदत देवून उपरोक्त संपूर्ण प्रकरणी शासनाने अतिशय गांभीर्याने व तातडीने कारवाई करण्याची आवश्यकता, याबाबत शासनाने तातडीने करावयाची कार्यवाही व उपाययोजना.”

- (२) श्री. भिमराव तापकीर, वि.स.स. तातडीच्या व सार्वजनिक महत्वाच्या बाबीकडे गृह मंत्र्याचे लक्ष वेधतील :-

“खडकवासला (जि.पुणे) येथे मागील काही महिन्यांपासून गुन्हेगारी मध्ये लक्षणीय वाढ होणे, गुन्हेगारांवर पोलीसांचा वचक राहिलेला नसणे, नागरिकांमध्ये विशेषतः लहान मुले, महिला, ज्येष्ठ नागरीक यांच्यामध्ये असुरक्षिततेची भावना निर्माण होणे, अल्पवयीन मुलींवर बलात्कार करून ठार मारल्याच्या घटना, अवैध धंदे, लॉटरी, रोमिओ, लुटमार, खून, दरोडे, हॉटेल लॉजिंगच्या माध्यमातून अवैध धंदे, भर दिवसा रस्त्यालगत सुरु असलेला देह व्यापार, वाढता सायबर क्राईम या सारख्या घटना सहकार नगर, भारती विद्यापीठ, सिंहगड रोड, आणि हवेली पोलीस ठाण्याच्या हद्दीमध्ये घडणे, त्याचबरोबर सहकारनगर पोलीस ठाण्याच्या हद्दीमध्ये धनकवडी गावठाण परिसरात अवैध धंदे, वाहनांची जाळपोळ, चोऱ्या, गंभीर स्वरूपाचे गुन्हे सर्रास घडत असणे, सोसायट्या, वस्ती भागात पोलिसांकडून पेट्रोलिंग देखील होत नसणे, पोलीस ठाण्याच्या संबंधित अधिकाऱ्यांकडून लोकप्रतिनिधींशी कुठल्याही प्रकारे समन्वय नसणे, केलेल्या सूचना, तक्रारींवर तक्रार दाखल करावयास गेलेल्या नागरिकास मिळणाऱ्या वागणुकीमुळे व मनमानी कारभारामुळे नागरिकांमध्ये असंतोषाचे वातावरण निर्माण होणे, याबाबत संबंधित पोलीस ठाण्याचे वरिष्ठ अधिकाऱ्यांचे जाणीवपूर्वक होत असलेले दुर्लक्ष, पुणे महानगरपालिकेत नव्याने समाविष्ट झालेल्या गावांचे कार्यक्षेत्र भौगोलिक दृष्ट्या सोयीच्या दृष्टीने पुणे शहर पोलीस आयुक्तालयास जोडण्याची आवश्यकता असणे, जि. पुणे येथील भोर विभाग-राजगड पोलीस स्टेशनच्या हद्दीतील हवेली तालुक्यात समाविष्ट असलेली गावे कमी करून त्या गावांचा समावेश हवेली ग्रामीण पोलीस स्टेशनच्या हद्दीत करण्याचा निर्णय प्रलंबित असल्यामुळे हवेली तालुक्यातील खडकवासला विभागात येणारी मोरदरी, कल्याण, कोंढणपूर, रहाटवडे, आर्वी, शिवापूर, खेड शिवापूर, श्रीरामनगर, गाडडदरा ही गावे सध्या भोर विभाग अंतर्गत राजगड पोलीस स्टेशनच्या अंतर्गत येत असल्याचे निदर्शनास येणे, संबंधित गावे ही हवेली ग्रामीण पोलीस स्टेशनच्या हद्दीमधील गावांना लागून असतांना त्या गावातील नागरिकांना कोणत्याही छोट्या-मोठ्या तक्रारीसाठी अथवा इतर प्रशासकीय कामांसाठी हवेली ग्रामीण पोलीस स्टेशन नजीकच्या अंतरावर असतांना २६ किमी अंतरावर असणाऱ्या राजगड पोलीस स्टेशनला जावे लागणे, याकडे शासनाचे होत असलेले दुर्लक्ष याबाबत शासनाने तातडीने करावयाची कार्यवाही व उपाययोजना”

- (३) श्री. अबू आजमी, वि.स.स. तातडीच्या व सार्वजनिक महत्वाच्या बाबीकडे गृहनिर्माण मंत्र्याचे लक्ष वेधतील :-

“मानखुर्द — शिवाजीनगर येथील घाटकोपर-मानखुर्द लिंक रोड, एकता नगर, मंडाळा, टी-जंक्शन, मानखुर्द येथील अवैध गाळे शासनातर्फे हटविण्यात येणे, परंतु, तेथे पुन्हा अवैधरीत्या गाळे बांधण्यात आले असल्याचे माहे ऑगस्ट, २०२१ वा त्यासुमारास

निदर्शनास येणे, अवैध व्यावसायिक गाळे हटविण्याबाबत वारंवार संबंधित विभागांकडे मागणी करूनही अद्यापपर्यंत अवैध गाळे हटविण्यात न येणे, याबाबत शासनाने तातडीने करावयाची कार्यवाही व उपाययोजना."

- (४) सर्वश्री. सुनिल प्रभू, अतुल भातखळकर, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

"मुंबई उपनगरातील मुंबई महानगरपालिकेच्या मालाड पूर्व-पश्चिम येथील नागरिकांना, मुलभूत नागरी सेवा-सुविधा उपलब्ध व्हावी याकरिता दिंडोशीच्या स्थानिक लोकप्रतिनिधींनी पत्रव्यवहार करून केलेल्या पाठपुराव्यानुसार शासन तथा मुंबई महापालिकेने पी/उत्तर विभागाच्या विभाजनास सन २०१९ मध्ये मान्यता देऊनही अद्याप पी/पूर्व आणि पी/पश्चिम अशी महापालिकेची स्वतंत्र प्रभाग कार्यालये सुरु न झाल्याची बाब दिनांक २२ फेब्रुवारी, २०२२ रोजी निदर्शनास येणे, यामुळे मालाड पूर्व-पश्चिम भागातील नागरिकांची प्रशासकीय कामे आणि नागरिकांना मुलभूत, सेवा-सुविधा प्राप्त करण्यास अद्यापही अडचणीचे होऊन त्रासदायक ठरत असणे, पी/उत्तर विभागाचे पी/पूर्व आणि पी/पश्चिम असे विभाजन करून, दोन स्वतंत्र कार्यालयाकरिता दोन इमारती, आवश्यक अधिकारी व कर्मचाऱ्यांची नवीन पदे निर्मिती करून व त्याकरिता आवश्यक निधीची पालिकेच्या बजेटमध्ये तरतूद, कार्यालय सुरु करणेबाबतचा प्रस्ताव सादर होऊनही अद्याप स्थापत्य समिती (उपनगरे)/निधी समिती यांची मान्यता मिळु न शकल्याने सदरहु प्रभाग कार्यालय विभाजनाचे दोन वर्षेपासून प्रलंबित असल्याची गंभीर बाब निदर्शनास येणे, विभाग कार्यालयाच्या इमारतीची व्यवस्था करणेबाबत तसेच इमारतीची जागा उपलब्ध होऊन प्रभाग कार्यालय सुरु करणेबाबत काय कार्यवाही केली आहे, अद्याप याचा खुलासा शासनाकडून करण्यात न येणे, तसेच वॉर्ड विभाजनासाठी निधीची तरतूद केली नसल्यामुळे मालाड (पूर्व) भागातील नागरीकांना गेल्या दोन वर्षांपासून नवीन वॉर्डपासून वंचित रहावे लागणे, सदरहु विभाजनाचे प्रलंबित प्रस्तावास महापालिकेच्या संबंधीत अधिकारी वर्गाकडून कार्यवाही करण्यास झालेले दुर्लक्ष, यामुळे मालाड पूर्व-पश्चिम भागातील लाखो सर्वसामान्य नागरिकांची झालेली व होत असलेली प्रचंड गैरसोय,याबाबत शासनाने तातडीने करावयाची कार्यवाही व उपाययोजना."

सात : सन २०२२-२०२३ च्या अर्थसंकल्पातील अनुदानाच्या मागण्यांवर चर्चा व मतदान.
(चौथा व शेवटचा दिवस)

- (१) सामाजिक न्याय व विशेष सहाय्य विभाग
- (२) वैद्यकीय शिक्षण व औषधी द्रव्ये विभाग
- (३) आदिवासी विकास विभाग
- (४) इतर मागास बहुजन कल्याण विभाग

(मतास टाकावयाच्या मागण्यांची सूची स्वतंत्रपणे वितरीत केल्याप्रमाणे)
[चर्चारोध (गिलोटीन) सायंकाळी ०५.३० वाजता]

आठ : शासकीय विधेयके :

(अ) पुरःस्थापनार्थ, विचार, खंडशः विचार व संमत करणे :-

सन २०२२ चे विधानसभा विधेयक क्रमांक १२ — महाराष्ट्र विनियोजन विधेयक,
२०२२.

(ब) विचार, खंडशः विचार व संमत करणे :-

(१) (क) सन २०२२ चे विधानसभा विधेयक क्रमांक १० — महाराष्ट्र सार्वजनिक
विद्यापीठ (सुधारणा) विधेयक, २०२२

(ख) विधेयक संयुक्त समितीकडे पाठविण्याबाबत सर्वश्री देवेंद्र फडणवीस, सुधीर
मुनगंटीवार, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक १० — महाराष्ट्र सार्वजनिक
विद्यापीठ (सुधारणा) विधेयक, २०२२ विधानपरिषदेची सहमती घेऊन दोन्ही
सभागृहांच्या ३४५ सदस्यांच्या संयुक्त समितीकडे त्यावरील प्रतिवृत्त सहा
महिण्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री. संजय केळकर, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक १० — महाराष्ट्र सार्वजनिक विद्यापीठ (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३४० सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत अॅड. राहुल कुल, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक १० — महाराष्ट्र सार्वजनिक विद्यापीठ (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३२१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) सन २०२२ चे विधानसभा विधेयक क्रमांक ११ — महाराष्ट्र मुद्रांक (सुधारणा) विधेयक, २०२२.

(मंगळवार, दिनांक २२ मार्च, २०२२ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

नऊ : सर्वश्री सुनिल प्रभू, अमिन पटेल, अनिल पाटील, रविंद्र वायकर, नाना पटोले, यशवंत माने, अजय चौधरी, पृथ्वीराज चव्हाण, प्रकाश सोळंके, सदा सरवणकर, सुरेश वरपुडकर, अॅड. अशोक पवार, सर्वश्री मंगेश कुडाळकर, झीशान सिद्दीकी, रोहित पवार, सुनील राऊत, संग्राम थोपटे, दीपक चव्हाण, प्रकाश सुर्वे, कैलास गोरंट्याल, दौलत दरोडा, रमेश लटके, अमित झनक, अॅड. माणिकराव कोकाटे, सर्वश्री संजय पोतनीस, कुणाल पाटील, श्रीमती सरोज अहिरे, सर्वश्री प्रकाश फातर्पेकर, शिरीष चौधरी, शेखर निकम, प्रताप सरनाईक, श्रीमती सुलभा खोडके, सर्वश्री बाबासाहेब पाटील, भास्कर जाधव, सुभाष धोटे, बाळासाहेब आजबे, रमेश कोरगावकर, माधवराव जवळगांवकर-पाटील, संग्राम जगताप, राजन साळवी, पी.एन.पाटील (सडोलीकर), संजय राठोड, शिरीषकुमार नाईक, डॉ. किरण लहामटे, डॉ.बालाजी किणीकर, सर्वश्री राजेश एकडे, निलेश लंके, ज्ञानराज चौगुले,

बळवंत वानखडे, संदिप क्षीरसागर, डॉ. संजय रायमुलकर, सर्वश्री विकास ठाकरे, सुनिल शेळके, अनिल बाबर, रणजित कांबळे, संजय जगताप, भरतशेठ गोगावले, नितीन पवार, धीरज देखमुख, वैभव नाईक, श्रीमती प्रतिभा धानोरकर, सर्वश्री सुनिल टिंगरे, दिलीप लांडे, विक्रमसिंग सावंत, जितेश अंतापूरकर, दिपक केसरकर, चेतन तुपे, संजय शिरसाट, राजू पारवे, सहसराम कोरोटे, चिमणराव पाटील, मोहनराव हंबर्डे, लहु कानडे, प्रकाश आबिटकर, ऋतुराज पाटील, राजू आवळे, किशोर पाटील, चंद्रकांत नवघरे, शांताराम मोरे, डॉ.राहुल पाटील, श्री.श्रीनिवास वनगा, अॅड.शहाजी पाटील, सर्वश्री संजय गायकवाड, नितीन देशमुख, बालाजी कल्याणकर, उदयसिंग राजपूत, रमेश बोरनारे, सुहास कांदे, महेंद्र थोरवे, विश्वनाथ भोईर, संतोष बांगर, योगेश कदम, श्रीमती लता सोनवणे, सर्वश्री कैलास घाडगे-पाटील, महेश शिंदे, महेंद्र दळवी, वि.स.स. यांचा म.वि.स. नियम २९३ अन्वये प्रस्ताव : (चर्चा पुढे सुरू)

"मुंबईतील बऱ्याच इमारती ५० वर्षांपेक्षा जास्त जुन्या झाल्यामुळे सदर इमारतींचा पुनर्विकास करण्याची आवश्यकता, मुंबईतील हवाईमार्गात (फनेल झोन) येणाऱ्या विमानतळाच्या परिसरातील इमारतींना उंचीची मर्यादा असणे, त्यामुळे या इमारतींचा विकास व पुनर्विकास आर्थिकदृष्ट्या अव्यवहार्य असणे, मुंबई महापालिकेने सदर इमारतींचा नमूना गणनेच्या आधारे पुनर्विकास करण्यासाठी नगरविकास विभागाने योग्य निर्णय घेण्याची आवश्यकता, मुंबई महानगरपालिका हद्दीत भोगवटा प्रमाणपत्र नसलेल्या व वर्षानुवर्षे प्रतिक्षेत असलेल्या इमारतींचा भोगवटा प्रमाणपत्रांबाबत "क्षमापित" निर्णय घेणे व मध्यम वर्गीय नागरीकांना दिलासा देणे, राज्यातील शहरांमधील एसआरएच्या सक्षम प्राधिकाऱ्याने झोपडीधारकांची पात्रता प्रक्रिया ९० दिवसात पूर्ण करण्याची आवश्यकता, मुंबई उपनगर, ठाणे व पुणे जिल्ह्यातील सर्वसामान्य नागरिक तसेच सहकारी गृहनिर्माण संस्था व अन्य वेगवेगळ्या संस्थांना सन १९९६ पासून २०२१ पर्यंत २५ वर्षांच्या कालावधीच्या एकत्रित अकृषिक आकारणीच्या नोटीसा देण्यात येणे, सदर नोटीसांमधील अकृषिक आकारणीचे प्रमाणदर अवाजवी असणे, सदर रक्कम भरण्यासाठी देण्यात आलेला अल्प कालावधी, सदर रक्कम न भरल्यास संबंधितांची बँक खाती/कार्यालये सील करणे, कोविड- १९ जागतिक महामारीच्या पार्श्वभूमीवर सर्वसामान्य नागरीक/व्यावसायिक अडचणीच्या काळातून जात असतांना शासनाकडून या अकृषिक आकारणीमध्ये मदतीची अपेक्षा, पी.एम.जी.पी. प्रकल्पांतर्गत शासनाच्या / खाजगी जमिनीवरील व म्हाडाच्या ५६ वसाहतींमधील सोसायट्यांना लावण्यात आलेल्या व्याजासहीत एन. ए. टॅक्स रद्द करण्याबाबत निर्णय घेण्याची आवश्यकता, म्हाडाच्या थकीत सेवा शुल्काबाबत उपाययोजना जाहीर करणे, प्रत्येक तालुक्यात म्हाडा प्रकल्पाची आवश्यकता, पुणे येथील जुन्या व जीर्ण झालेल्या म्हाडा इमारतींच्या पुनर्विकासाची आवश्यकता, राज्यभरातील जमिनीवरील म्हाडाचे असलेले आरक्षण व त्या जमिनीचा विकास व पुनर्विकास, म्हाडामार्फत नोकरदार महिलांसाठी वसतीगृह व मुला-मुलींकरिता

वसतीगृह बांधण्याबाबत कार्यवाही, पश्चिम उपनगरात आरक्षित भूखंडावर म्हाडामार्फत मोठ्या रुग्णालयाची उभारणी करणे, मुंबईतील वांद्रे (पश्चिम) येथे म्हाडाच्या जागेवर पशुवैद्यकीय दवाखान्यांची उभारणी, शासकीय जमिनीवर असलेल्या गृहनिर्माण सोसायट्यांच्या इमारतींचा पुनर्विकास म्हाडामार्फत करण्याचा पर्याय उपलब्ध करण्याबाबत, रखडलेल्या झोपडपट्ट्यांचा विकास करण्यासाठी अॅमनेस्टी स्किम त्वरीत अंमलात आणण्याची आवश्यकता, केंद्र शासनाच्या जागेवर असलेला झोपडपट्ट्यांचा रखडलेला पुनर्विकास, एसआरए योजना संपूर्ण महाराष्ट्राला लागू करणे, धारावी झोपडपट्टी व बीडीडी चाळीचा पुनर्विकास करणे, याबाबत राज्य शासनाने करावयाची व केलेली निर्णयात्मक कार्यवाही विचारात घेण्यात यावी. "

विधान भवन,
मुंबई,
दिनांक : २२ मार्च, २०२२

राजेन्द्र भागवत,
प्रधान सचिव,
महाराष्ट्र विधानसभा

विधानसभा असुधारित प्रत